

হুইয়েন লানপাউ
𑜋𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫
𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫
𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫
𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫
𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫
𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫 𑜏𑜢𑜤𑜰𑜫𑜄𑜫

লক্ষী থৈদোক-থৈজিন তোঁবা

পুলিসকী মতীক ময়াই অচুয়া মওংদা শিজিন্নসি

মণিপুৰীগী কোনুং ইশ্বাল গুৱাহাটী, দিল্লি, মুম্বাই অমসুং কোলকটাত্‌ সিটিগুৱাত্‌ মী য়ান্নাত্‌ চিনবা মফম নভে। নুমিাদাংগী পুং ১০ ব়্‌ তাবৰদি অশিবা সিটি অমগা চপ মারৈ। পুলিসসু মথৌ তোঁবা উদে, তঙাইফদৰা মীওই ১/২ নভুনা কনামত্তা লক্ষীদা চৎপা উদে, লক্ষী চৎপদা হস্কোইবা পোকই। ষ্টেট অসিদা মী নংত্ৰগা গাড়ী য়ান্নাত্‌ চিনবা মতম অসি অযুকী পুং ১০.৩০ তারকপা অদুৰাইদগীনা নুমিৎয়ুলকপা অদুৰাই ফাওবা অমা অমসুং নুংখিলগী পুং ২.৩০ দগী ৪.৩০ ফাওবনি। হায়ৰিবা মতম অসিদা মী য়ান্নাত্‌ চিল্লিবসিগী মৰু ওঁইবা মৰম লৈঙাকী যৌমিশিংনা মথোয় মথোয়গী ওফিসিং চৎপা অমসুং হল্পকপদা মখল-মখা কয়াগী গাড়ী শিজিন্নবগীনি। মসিগী খুদম অমা পনৰা তারবদি নোংমাইজিং নংত্ৰগা অতৈ ছুটি নুমিৎতা ইশ্বাল সহৰদা মী চিনবগী চাং শাখিনা হস্‌ইে। হায়ৰিবা মতম অসি নভুবা নুংখিলখক্তদা ট্ৰাফিক জাম থোকপগী মরম অমনা লুহেং-পাছাদনি। মশিং য়ান্নৰা গাড়ীশিং ষ্টেট অসিগী মৰু ওঁইবা লক্ষীশিংদা পুংফম অমত্তদা যৌজিন্নরকপনা লক্ষী অয়ান্ন ট্ৰাফিক জাম থোকই। অসিগুস্তা মখলগী ট্ৰাফিক জাম অসিদি লুহোংবগী তঙাই ফৰবা অকৰুবা গাড়ী ৪/৫ খক্তমক সিটি মনুংদা ফাওহল্পগা অতৈ গাড়ীশিংনা লক্ষী থৈদোৱুগা লুহোংফম তানা চৎননবগী যৌশিল শেন্সা য়াই। ট্ৰাফিক জাম থোকপগী অতোপ্লা মরম অমনা খুন্তৰা লক্ষীদা গাড়ী পাৰ্কিং ওঁইহনবসিনি। ইশ্বাল মুনিসিপাল কাউন্সিলনা পীৱস্থা পাৰ্কিং ককত্ৰবা তুংদা হৌজিকসু অদুমক মখা তানা গাড়ী পাৰ্ক তোঁবা লেপত্ৰি। পৰেং অমখক্তদা গাড়ী ময়াম থাবা য়াবদু চরন-চচন তৌহল্পগা লক্ষী তঙায় চন্না গাড়ী খাজিল্লকপদগী চথোক-চংশিনদা খম থেংনা নুংঙাইতৰা পোকহল্লি। হায়ৰিবা যৌওংশিং অসি কমদৌনা কোকহনগদগে হায়বগী মতাংদা চপ চাবা যৌশিল অমা মাঙজৌননা শেন্সা মথৌ তাগনি। কাঙলোন অমগী মখাদা গাড়ী থাহনৰা, থাহদবনচিৰবা লেপথোৱুগা কাঙলোন অদু কায়হল্পকপা মীওঁইশিংগী মখক্ত লোগী ওঁইবা অকনৰা থবক লৌখৎপা য়াই। দিল্লিদদি ভি আই পি ওঁইৱবসু অদুম মঙাই, পৰমবু কায়ৱবদি পুলিস ওফিসাৰ মচা অমনসু মহাক্সা চলান কৰুনা ফাইন তোঁবা শুন্মী।

মণিপুৰদা পব্লিক ট্ৰান্সপোৰ্ট সিস্টেম লৈঙাক্স কাং-থোং চাইনত্ৰৰা তুংদা মীয়ামগী চথোক-চংশিনগী পান্‌ইে দিজল ওটোৱি ৱিক্সো নংত্ৰগা মেজিক্সা ওঁইৱে। হৌজিক্তি লৈৱক-খুল্লক খুদিংমক ওটোৱি ৱিক্সো চেন্দৰা য়াওশিল্লক্চে। চেম্লক্লিৰা ওটোৱি ৱিক্সো খুদিংমক সহৰ অসিগী ময়োল লম লোহিনমক যৌশিল্লকই। মসিনা মরম ওঁইৱগা ওফিস অৱাৱগী মতমদা গাড়ী চিনবদা ওটোৱি ৱিক্সোসু য়েপশিল্লক্লি। য়ান্নাত্‌ নুংঙাইতৰা অমসুং খুদোচাহন্দৰা পুলিসকী যৌওং অৱনা অমুক্সা হেয়া হৌজিক্তি লক্ষীদা গাড়ী চিনবগী চাং খংহেন হেনগলংক্লে। শিংজৰ্মে মায়কৈৰোমদগী লাকপা মশিং য়ান্নৰা পেসেঞ্জৰ পূৰ্বা গাড়ী খুদিংমক অযুকী পুং ১০ দগী নুমিাদাৱাইৱম ফাওবা চীফ মিনিষ্টৰ সেক্ৰেটৰিয়েট মপা লান্না চংহস্চে। মায়কৈ অসোমদগী লাকপা পেসেঞ্জৰ গাড়ীশিং মেইৱাংখোমদগী কৈশামথোংলোমদা থৈদোকহল্পগা কৈশাম্পাংলোমদা চংহল্লি। কৈশাম্পাংতগী লক্ষী ফংখিত্ৰৰা ৱাহেংবম লৈকায়ৱোমদা ফাওৱগা শামু মথোও তাননৰা হোংনকপদদি মানিটি ১০ চঙাদবদা পুঙ্খায় অমা হেৱা চঙলে। গাড়ী ময়াম পুঞ্জপ পৈশিল্লকপনা মরম ওঁইৱদুনা হায়ৰিবা লক্ষীশিং অসি ওফিস অৱাৱা মতমদা ঙুইহক লৈতনা ট্ৰাফিক জাম থোৱ্লে। মসিদসু নভুনা কোংবা, পোৱোম্পাং মাইকৈদা লাকপা ওটোৱি ৱিক্সোশিংসু সঞ্জেহোং লালহস্চে। মিনুথোংলোম কোইৱগা চংহল্লে। মসিনা মী ইচিন চিল্লমবদৰা নোৰ্থ এ ও সীৱোমদা হায়নিংঙাই লৈতনা মী চিনখংলক্জনা খুয়াথোংদদি চিল্ল-চাইনৰা ঙুমদৰা ফীভম অমা ওঁইহল্লে। কৱিগীদমক্তা পেসেঞ্জৰ গাড়ীশিং চীফ মিনিষ্টৰ সেক্ৰেটৰিয়েট মপা লানৰা য়াহন্দিবনো হায়বগী মতাংদা হনবদা হায়ৰিবা গাড়ীশিং অসিদা মী শদ্দু-শদ্দু তেওদুনা লাক্সগা চীফ মিনিষ্টৰগী গেট, সিভিল সেক্ৰেটৰিয়েটকী গেটশিংদা কেক থোমজিন্দুনা প্ৰোটেষ্ট তোঁবশিং থিংনবৰা পান্‌ইে অমা ওঁইনা লক্ষী থিংবনি হায়ৰি। ৱাফম অসিনা কৱিগুস্তা অচুয়া ওঁইৱবদি পুলিসকী যৌওং অসি ঝাইদগী চুমদৰা, লৈবাক মচা তাদৰা মতেনি হায়দৰা ঙুমদে। মতাং অসিদা পঞ্জনিংৰা ৱাফমদি পুলিসনা অকোশা পান্‌ইেনা লো এন্‌ ওৰ্ৱৰ ঙুৱ্ৰ নবগী যৌওং অমা তৌৱকপসি লৈঙাক মণুনা নৌনা য়েংশিনৰা চুমগনি। মীগী ৱাইট হাংপা য়াৱোই, ঈৱাং থোক্তনবগী মিখদা লক্ষী থৈদোক্লেগা গাড়ী চংহনৰা হায়বসি নোংমখকী ওঁইৱবদি কায়দে। মতম শাংজিল্লক্লবনিনা পুলিসনা মথোয়গী মতীক ময়াই অৱানৰা মওংদা শিজিন্নৱসি হায়বগী ৱাফম লাকহল্লে।

✉ ... এডিটৱদা থাৱকপা চিটি ... ✉

হিয়াংলম কেন্দ্ৰগী মীয়াম মীকপ থোৱুসি

ইকায়খুম্‌জৱিৰা এডিটৱ,

লাক্কদেৱিৰা কুমজা ২০১৭ কী অভনৰা শৰুজা পাঙথোকপা য়ানা লৈৱিৰা ১১ শুৰা ষ্টেট এসেমব্লি ইলেজন্সদা হিয়াংলম কেন্দ্ৰসিগী মনুংদা লৈৱিৰা মীওঁই লিশীং কয়ানা চহী লিশাং শিংনা ওসি ফাওবদা চাকথুং ফিখুংদনা মীওঁইবগী হিংবগী মহাও য়াওদনা লৈৱিৰশিং অসি কোৱৰ্বা হিয়াংলম কেন্দ্ৰগী মীচম মীয়াম মীকপ থোৱুসি।

থোঁলৱা জিলাগী অপূৰ্বৰা কেন্দ্ৰ ১০ গী মনুংদা কেন্দ্ৰ ৮ গী ‘দসবিন’ হিয়াংলম কেন্দ্ৰনা ওঁইদুনা লাক্লিবসি ওসিগী মণিপুৰগী লৈঙাক্সা খঙশিন উশিন্নদনা চহী লিশাং শিংনা লৈৱকপসিনা কেন্দ্ৰসিগী অকোয়বগী মহৌশাগী খলশিং কায়থৱক্জনা হিংনবগী মৰু ওঁইবা লানফমদা পুকচাক হাংলৰা পুলি মৱেল অমদা চহী কয়া মখা তানা কয়াম কুইনা লৈখিসি হায়ৰিবনো?

মমাঙগী কুমজা ২০১৪ গী ওক্টোবৰদা পাঙথোকখিৰা কেন্দ্ৰসিগী বাই ইলেজন্সদা ইকায়খুম্‌ জৱৰা চীফ মিনিষ্টৰ, মাগী কাউন্সিল ওফ মিনিষ্টৰশিং, এম এল এ অমদি এম পিশিংনা কোংগ্ৰেসকী মীৱেপ কেন্দ্ৰসিদা মীহুং ওঁইনা থাগৎলৰবদি হিয়াংলম কেন্দ্ৰসি কেন্দ্ৰ অতৈশিংদগী হেয়া মশক থোকপা কেন্দ্ৰ অমা ওঁইহনগনি ৱাশকখিৰশিং ওসি ফাওবদা কৱি থবক তৌখিৰা লৈশ্ৰে। মখা তানা কেন্দ্ৰসিগী মীচম মীয়াম ভোটৰশিংনা মথোয়দা কৱি খাজৰা থমদুনা অমুক হয়া ভোট পীথিকদৌৱিৱা? লায়ৱবগী পুকচাক শাণ্ডন তোঁবা, হায়দোকখিৰা ৱা ঙাক্তবশিংগী লাংদা থুনৰা কেন্দ্ৰসিগী ভোটৱ অমদি মীচম মীয়ান্না মীকপ নাহ্মশিংনা লৈদুনা কেন্দ্ৰসিদা ইফা লৈঙাক্কী অফৰা শাসনগী মহাও য়েংনৰা ৱাখল তামিৱসি।

আদোমগী - কোহৌজম মনিহাৱ সিংহ সেকমাইজিন খুনি

হুইয়েন লানপাউ লিটৱেৱি কুইজ-২১
১। “চংলসিনে কদাইদনো ইবানি/ থাবলগী ঈপাক মখকসিদা হিহোনবনা য়ৌঙমভ্ৰবা লমদমদুদা” কবি কনানা হায়ৱন্‌নো?
২। মমিং লৈৱৰা ক্ৰিক্‌চি নোংমাইথেম তেঙ্গীনা শৈৱেংগী লাইৱিক অমখক ফোঙশ্ৰে। মমিংদু কৱি কোঁই?
৩। “নোংথাঙলৈমা অমসুং তাইবঙ” লাইৱিকসিগী অইবীদু কনানো?
৪। ‘তমস’ মণিপুৰীদা কনানা হন্দোকপনো?
৫। হাপ্লিৰা শক্তম অসি কনাগীনো? ☞
Image:100px right A portrait of a man with glasses and a white shirt, likely the author or a related figure to the quiz.
ৱাহংশিং অসিগী পাউখুম সেপ্টেম্বৰ ০৯, ইৱাই নুমিৎকী অযুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঈ-মেেল hueiyenliteraryquiz@gmail.com সিদা মেেল ওঁইনা থাবীৱকপা য়াগনি। পাউখুম পীৰিৱকপা/থাবীৱকপা মতমদা মিং, লৈফম, মহৈগী থাক অমসুং কন্টেষ্ট নম্বৰ ময়েক শেংনা ইবিৱকউ।
ৱাহং খুদিংমকী পাউখুম চুয়া নংত্ৰগা মশীং য়ান্নাত্‌ প্ৰা পীৱিৱকপা মীওঁইশিং অদুদগী চো ওৎচৰগা লাইবক ফৰা মীশক অমা খনজগনি। লোয়ননা খল্লৰা মীশক অদুদা খুদোলপোং পীজগনি।

Thursday, September 08, 2016, Imphal

ভোট খাদনীংদবশিংগী ভোট খাদফম

সোইবমচা ইন্দ্ৰকুমাৱ

১১ শুৰা মণিপুৰ বিধান সভাগী মীখল নকশিল্লকপগা লোয়ননা হৌজিক মণিপুৰগী মফম খুদিংমক্তা ভোট লেপ্ৰিংৰা মীওঁইশিং হৌজিক হৌজকমক এম এল এ/মন্ত্ৰি ওঁইনা লৈৱিৰা হান্না এম এল এ ওঁইৱল্লৰা, মমাঙগী মীখলশিংদা মীৱেপ ওঁইৱগা মায়থীহৌৱৰা, হন্দক নৌনা লেপকদৰা ... মখল শুনা মখেল লাংৰা হৌৱক্লে। পাটি অমত্তা য়াওদনা নীংতন্না লৈজৱগা নীংতন্না মীৱেপ (ইন্দিপেন্দেণ্ট) ওঁইনা লেপকদৰা, মশাগী খাজৰা (ফিদম) অমগা লোয়ননা অকৰুৱা পোলিটিকল পাটি অমদা য়াওৱগা পাটিদুগী মীৱেপ ওঁইৱগদি ওঁইৱে টিকেট ফংবৰদি লেল্লোই হায়দুনা লৈবা মীশক, মশাগী অচেৎপা ফিৱেপ (ফিদম) লৈতৰা পাটি অমগী টিকেট তামৰুৱগা ফংদদুনা অতোপ্লা পাটি অমগী নংত্ৰগা নীংতন্না মীৱেপ ওঁইৱক্‌দৰা... মীৱেপ মখল কয়ানি। পোলিটিকেল পাটি ময়াম অমসু হৌ হৌ চোঙলি - কৱন্থা কোলিসন (চুইশিয়ন) কাঙলুগ্ৰা য়াওসিগে? নেসনল পাটি ময়াম পুনশিল্লৱগা শেন্সা কোলিসন কাঙলুপ অনীখক লৈ - নেসনল দেমোকে্ৰটিক এল্লায়েন্স (এন দি এ) অমদি য়ুনাইটেদ প্ৰোগ্ৰেছিব এল্লায়েন্স (য়ু পি এ)। অমনা ভাৱতিয়া জনতা পাটিনা লুচিংবা, অমনা ইচি দয়ন নেসনল কোংগ্ৰেচনা লুচিংবা। হৌজিকমকী ওঁইনা, মীয়ামগী পুৰ্ণিৎ ৱাখলদা সেন্তৱদা বি জে পিনা লুচিংবা এন দি এ লৈঙাক লৈবনা য়ুমলোৱৰা আসামদসু বি জে পিনা ওঁইখিবসিদা, মণিপুৰগী বি জে পিনসু আশা তৌৱি... ‘কাৰা য়াবা, অৱিৰা কৈচি দদেট অয়ান্না পাটিসিদা মায় ওনশিল্লক্লি’। মীচম মীয়ান্নসু খঞ্জানৱি - বি জে পি মখন্তুনা গৰ্ভকণ্ঠে শেন্সা ঙুল্লৰা সিট মশীং অদু য়ৌনা ফংবা ঙুমগদা? নংত্ৰগা, শেঞ্জাও পায়ৰা শেনয়াম য়েনৰা ঙুমগদৰা মীৱেপ মশীংদি কোংগ্ৰেচ পাটিদনা হেয়া লৈ, হান্নগী মশীংদুমক য়ৌনা কাদ্ৰ’সু লৈঙাক শেন্সৰা মশীংদুফাওবদি ইৱায় লান্না ফংখিদ্ৰা? দিল্লিদা য়ু পি এ লৈঙাক লৈৱিঙৈদা গুজৱাট’তা মোদিবু থিংৰা ঙুমখিদে, মৱা চেৎলৰা

অদুবু, অফৰা সাইন অমনি হায়ৰা য়াবা ৱাফম অমখক্তি - পুম্মক্কীদি খঙদে, ইশ্বাল অমদি অকোয়দা লৈৱিৰা এসেমব্লি কলটিট্যোয়ৈ খৱদি ৱাৱেংজৰিৰা ইশামক্কীসু য়াওনা, ভোট লেপকনি হায়না হৌ হৌ চোংলিৰা মীৱেপ অয়ান্না বি জে পিগী কৈন্দদেট ঙাক্তনি। মথোয় লোইনমক্সা হায় - টিকেটভি এনা ফংগনি। কোংগ্ৰেসকী এম এল এ/মন্ত্ৰি ওঁইৱিৰবশিংসিগী মায়েক্তা অতোপ্লা ভোট লেপ্ৰিংৰা মীৱেপ অমত্তনা মহাক কোংগ্ৰেসকী মীৱেপ ওঁইগনি হায়না চোংথোৱকপা থেংনদে।

অদুগা, হৌজিক হৌজিক লৈঙাক-শক্তি পায়ৰিৰা, চহী তৰামৰী মখায় মনাম লৈপাক তাৱজুৰা, অতোপ্লা পাটি অমত্তগী মতেং য়াওদনা, এম এল এ নিফুতৱেং লৈবা কোংগ্ৰেচ পাটি অসিবুনা কৱিদা মরম ওঁইদুনা অমুক হয়া লৈঙাক পায়ৱল্ল ৱোই খন্দৌৰিৰা? এন্তি ইনকন্‌ৱেলি হান্নবৰা, কুইনা লৈঙাক সাসন তৌৱক্ৰুৰা পাটি নংত্ৰগা লীদৱ’দু পামদবদগী


সোইবমচা ইন্দ্ৰকুমাৱ

নংত্ৰগা লৈঙাক্জুগী শেঞ্জা থুমজা, ৱাথোক লাহ্‌ছোক কয়ানা মরম ওঁইদুনা ফমকক মমিং লৈবা মতীং লৈবা, মৱল লৈবা মীৱেপ ওঁইৱবসু পাটিদুভদি অমুক লৈঙাক পায়হল্লৱোইসি হায়না মীয়াম হুপ্লা ভোট পীৱক্তৰা যৌদৌ অদুদি মণিপুৰগুস্তা লৈবাক্তদি ওঁইগদৰা মান্দে। মণিপুৰগী ইলেক্সন, ইসুদা য়ুম্‌ফম ওঁইৱগা পাঙথোক্তে। মণিপুৰগী ভোটৱশিং অফৰা মীৱেপ য়েংলগা ভোট পীদে।

অদুবু, সিমিদি খঙই পুম্মক্সা - কোংগ্ৰেচ এম এল এ খৱদি কোংগ্ৰেচ টিকেট ফংবৰা য়াওগনি/কোংগ্ৰেচ টিকেট তামদবসু য়াওগনি। বি জে পিনা ওক্‌দবগী ঙাইৰিৰা কোংগ্ৰেচ টিকেট ফংহৌবৰশিং অদুসুনি। মৱমসিনসু ওঁইৰা য়াই - পাটি অনী অসিদি খুৰাক খুনল্লি হায়নৱিৰা। মতম অমদা মণিপুৰগী পোলিটিজ্ঞতা মৰু ওঁইৰা যৌদাং য়াৱন্থা ‘কন্‌ম্যুনিষ্ট পাটি ওফ ইন্দিয়া’ অমদি ‘মণিপুৰ পিপলস পাটি’ ওসিগী পোলিটিকল সিন অসিদা ‘সেণ্টৱ ষ্টেজ’ দা থোকৰা ঙুমদবঙুম তৌৱিৰা কৱিগীনো? ‘সেফ্‌ ইন্‌ল্লোস্পেক্সন’ তোঁৰা মতম ওঁইৱবনি। পোলিটিকল পাটি হায়বসি ইলেক্সদা কৈন্দদেট পুথোকপা গুস্তা অদুতবু নভে হায়বসি পোলিটিজ্ঞ তৌৱিৰবশিংনা খঙদবদনি। ইলেক্সনদা কৈন্দদেট ওঁইৱিৰবশিং অদুতনা পোলিটিজ্ঞ তোঁৰা ওঁইৱবদি, পোলিটিকেল পাটি লিংখুনা পাক্স শান্না শন্দেজুৰুগী কৱি কামৰা? কোংগ্ৰেচ পাটি লিংলুবসিবু ইলেক্তেদ ৱিৰজেটে টিটভ খৱা খকসি শেন্সবৱা? পাটি ৱাৰ্কৰ হায়বসিবু ভোট কাৰৰা/মিনিষ্টৰ ওঁইৱবশিংগী তুংইনৰা (যৌবুনাই) ওঁইনবৱা? এম এলএ/এম পি ওঁইৱবদি লেপাক্কী সেৰা তোঁৰা ঙুমক্‌বৱা? প্ৰধান মন্ত্ৰি নভে প্ৰধান সেবকনি হায়ৰা মোদিগী ৱাহ্‌ইদু নহানমথৈ কনামত্তনা হায়ৱমখিৰা কৱিগীনো ? মিনিষ্টৱ হায়বদি ভি আই ভি (ভেৰি ইমপোটেট পাৰ্চন) নি হায়বদুৱো খঙলিবসে, ঐথোয়গী ‘ইলেক্তেদ পিপলস ৱিৰজেটেটিভ’ (মায় পাক্সৰা মীয়ামগী মীহুং) শিং?

অসুন্না শাংলৰা চহী হুম্‌ফুতৰুকসি, মীচম মীয়ান্না এক্সপৰিয়েল তৌদুনা খঙলে - মীয়ামগী মীহুং ওঁইদুনা মীয়ামগী চাওখং থৌৱাং য়াংনৰা, নুংঙাই য়াইফৰা পুলি অমা শেমগংনৰা শক্তি

অৱিৰম শ্যাম শৰ্ম্ম ৱেট্ৰোসপেক্টিব - ২



চিংখুৱাকপা আটসকী খুদোল চাওই। মৱমদি ফিল্মগী লমদা লেগ্না লৈতনা থাংজিল্লকপা খোঙথান্না তেজ্‌ৰা মতম খৱা অসিদা নোৰ্থ ইষ্টকী ষ্টেট অপ্ৰদুদগী ফিল্ম ৩০ এপ্ৰি তৌহল্পকপা ঙমখিবনি। মসিমক তৱাই তৱাইবা থবক অমদি নভে। অসুন্না শিংজু ফেষ্টিভেলগী মত্ৰুদা হন্দকী বিষ্ণুপুৱ মীয়ান্না অমদি অৱিৰা মতম খৱদা লম্মাংলেং হায়নৱন্থা মফম অদুদা চিংলৈপাক সিনে ক্লবকা খুংশল্লদুনা অৱিৰম শ্যাম শৰ্ম্ম ৱেট্ৰোসপেক্টিব পাঙথোকমিৱা। য়ান্না মণু ফানা পাঙথোক্তুনা ওসিদি হৌৱক্লিৰা নহাৱোল কয়াদা শাম শৰ্ম্ম কান্নো হকথেংননা খঙহন্দুনা অমদি মশামকী ফিল্মগী তাইবঙদা কৱন্না খুং থাৱিৰা পুম্মক অমত্তা চিখদনা তাকহনশ্ৰে। অসুক তাংলৰা মমল য়ান্নৰা মীকুপশিং অসিবু লৌশিঞ্জৌহৈৰিৰা দেলিগেট ৩৪ গী মৱবিহক ওছোক্স ফণ্ডে হায়নীংই।

অমৱোমদা, ৱেট্ৰোসপেক্টিব শ্যাম শৰ্ম্মগী অনৌবা ৱাহৈ মষ্টৱ ক্লাস ৱাহহ্‌ছোক অসি য়ান্না মতাং চানা শীজিল্লিৱ। মষ্টৱ ক্লাস হায়ৰিৰা ৱাহৈ অসিদগী হেয়া মতিক চাবা লৈৱবদি মদুমক হাপচিনবদা শ্যাম শৰ্ম্মদি ৱাহৈ খুদিংমক্তা শোখদুনা লৈৱগদবনি। ফিল্ম খুদিংমক ফ্ৰিন্‌িং তৌদুনা মিৎমাংদা উৎহল্পগা হৌবদগী লৌইৰা ফাওবদা ওঁইৱক্লিৰা পোথোকী অৱাই অখুম মচু তাৰা থৌৱম ওঁইখিবদুনি অমুক্সা হেয়া পেঞ্জবিবসি। মোং হাদৰা তল্পগ্না খোঞ্জেলনা মাইক্ৰোফোনগী মতেং লৌৱগা অৱিৰম শ্যাম শৰ্ম্মনা দেলিগেট খুদিংমকী পাউখুম পেগৰা হোংনখি। চুন্মগী ফিল্মখক্তা নভে মদু ওঁইৱক্লৰা হোংনবদা ঙঙখিৰা সেক্সন খুদিংমকী মহুং শিল্লগা খুন্মীখিৰা অদুমক্লনি মষ্টৱ ক্লাস হায়না শিখাৱিৰা। য়ান্না মতিক চাই। কেমেৱা সোট কমডেনা থাগনি, সিনেমাটোগ্ৰাফি কৱিৰা, কৱন্না মতাংদা কৱন্না দহিলোগকী টোন কমদৌনা শীজিল্লগনি। বেকগ্ৰাউন্‌ ম্যুজিক কৱিনো, মসিগী কান্নবনা কৱি, ঈশৈগী সিক্লেস কদায় জগাদা কৱন্না মেনশিনগনি, হাপকদৌৱিৰা ঈশৈদুগী ময়েক অমদি শুৱগী ঈপোমনা ফিল্ম অদুদা কদায় ফাওবা কান্নৰা পীগদৌৱি, লোকেসন কৱন্না লৌগনি, এদিটিং কৱন্না তেগনি য়ামত্ৰে পুম্মক মচিদা চীনফা পুৱগা হায়ৱকপদৌনা অমমমতা মচা খায়না লানথোৱকপদুদনি দেলিগেট পুম্মকী থশ্মোয়দা অমদি শিল্লি লাংলিৰবশিগী থশ্মোয়দা পেঞ্জবিবগী মোমোনি মৌনোক অমখিৰা। য়ান্না চাউনা মায় পাকপনি অমদি অৱিৰম শ্যাম শৰ্ম্মগী অনৌবা অখিৰা মপোক অমনি হন্দক ৱেট্ৰোসপেক্টিব শ্যাম শৰ্ম্মদা ওঁইখিৰা শক্লেনা। মসি তানৰা হোংনবিবিৰা সিনে ক্লব অনীবু অমুক্সু হয়া থাগৎচৱি। লেমহৌৱিৰা পুলি মতেক খৱা অসিদা অসিগুস্তা মফম কয়া শিনিৰা ঙুল্লগী যৌনা মাঙদনৰা তাইবঙ শেন্সা মণুগী মফমদা হায়জৱি। ওসিমক হিল্লিৰা মীকুপসিদা অৱিৰম শ্যাম শৰ্ম্মগী পুলি চহী ২০/৩০ দন্দনা মতু তেজ্‌না থগ্বীনবসু হঞ্জিন হঞ্জিন ইকোক নোঞ্জদুনা যৌনিজৱি।

কৱিগী অসুক থেংনা খঙলকপনো, নহানমথৈ কৱিগী কাউথোক্লুবগে। পাস্মুডে হৌখিৰা মতমসে অমুক হল্পকও য়াৱৱোইদৰা মতমদুদা খঙহৌইদৰা কয়া অমা নাহ্‌ছোকশ্ৰে। হন্দকী দেলিগেট ৩৪ দা ফংখিৰা মণুং ফাৱৰা লৌশিং অদুদা ইৱমদমসিগী হৌৱক্লিৰা ফিল্মবু পামজৰা অমদি মণুং ফাৰা শিনফম ওঁইনিংৰা কয়াদা কয়া য়ান্না অমদি কমদৌনা পীসিগে খনৰা মতম থেংমল্লে। হৌজিকমকী খুংশল্লদুনা চংমিৱিৰা সিনে ক্লব অনীগী খোঙজেল য়াংশিলহায়ংই। ঐগী ইৱমদমদদি তৌনিংৰা থবক অমতা মণুং ফানা পাঙথোকপা ঙুল্লগী তাক্সা য়ান্না তাংই। কৌগদৌবগী ঙাইদুনা লৈৱিৰা বন্দ ময়াম মৱক্তা চংথোক চংশিন্‌দি অটৌৰা অকাইবনি। হৌই পুম্মকসিনা লমদমসিগী চংনবী ওঁইত্ৰবসু অৱিৰম শ্যাম শৰ্ম্মবু খঙহৌইনবগী লৌখংলক্লিৰা অটৌৰা থোংখাং অসিদি থেংলবসু থেংনা অচুয়া থোংখাং অমনি খঞ্জৱগা ৱেট্ৰোসপেক্টিব শ্যাম শৰ্ম্মগী অৱোইনা থৌৱম লাক্লিৰা তাং ৮ অমদি ৯ গী মৱিক চুন্না মপাউ থমজৱক্লবগীদমক ঙৈহাক্ত লেপচৰা তাৱে...।